



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۸/۰۱

تمهید سیلانی

## د افغانستان ولسمشری مانی،

د لوړو زده کړو وزارت

او علومو اکاډمی ته

څو وړاندیزونه

په ډېرې خواشینې سره مو خبر تر لاسه کړ، چې د هېواد خواخوږی، ریالست، انقلابي او زما د فکر و مزاج دروند شاعر او استاد ښاغلی اکادمیسین سلیمان لایق د پخوانیو ژورو ټپونو له امله، له دې نړۍ څخه سترگې پټې کړې .

دروند لایق صاحب! د وطن په دې وریرجن حالت کې، چې له یوې خوا مو د سپین بولدک او لوگر پېښې ژړوي له بلې خوا ستا د بېلتون غږ دومره دورند دی، چې زغمل یې زموږ له پاره ډېره گرانه ده... روح دې ښاد او یادونه دې تلپاتې اوسه !

### د افغانستان ولسمشری مانی ته!

ښاغلی ولسمشره!

اکادمیسین سلیمان لایق یو عادي شاعر او لیکوال نه و، بلکې دی د افغانستان دمعاصرې دورې د ریالیزم، هومانیزم، هېواد پالنې او د رېښتیني نیشنلیزم د ادبي او سیاسي ښوونځیو بنسټگر گڼل کېږي.

لایق په زرگونه ځوانان د یادو ښوونځیو په ډگر کې روزلي دي. دا چې دده فکر او لاره تلپاتې وي او راتلونکی کهول یې په تمامه معنا وپېژني، نو ستاسو له درانه مقام څخه د لایق صاحب د یو کمزوري شاگرد په توګه دده د نوم، فکر او ښوونځیو د پایښت په موخه څو وړاندیزونه کوم:

۱ - د افغانستان په غوره پوهنتونونو کې دې یو پوهنتون د لایق صاحب په نوم و نومول شي، تر څو د لایق صاحب نوم او د فکر وړانګې تلپاتې پاتې شي...

۲ - د لایق صاحب! د تدفین د لوړو تشریفاتې مراسمو تر څنګ د هغه د قبر د ودانۍ له پاره دې ځانګړې بودیجه تخصیص شي، تر څو قبر یې په یوه ښکلې ودانۍ وپوښل شي.

### د لوړو زده کړو وزارت درانه مقام ته!

۱ - د اکادمیسین سلیمان لایق د فکر او ښوونځیو د پېژندنې او خپرېدو په موخه دې یو مضمون د هېواد په پوهنتونونو کې د لېسانس، ماسټرۍ او دوکتورا برنامو کې د «لایق پېژندې» په نوم ځای پر ځای شي، تر څو زده

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خیر و لولئ

کریالان دده د هېواد پالنې، ریالستیک، هیومانستیک او رېنتني نشنلیم له فکر د هېواد او ژبې د پر مختگ له پاره گڼه واخلې.

### د افغانستان د علومو اکاډمۍ درانه مقام ته!

۱ - د لایق صاحب د لایق پېژندنې په موخه، د علومو اکاډمۍ له درانه رئیس او غړو څخه هیله کوم، چې دده ناچاپ شوي اثار چاپ کړي تر څو زده کوونکي یې دده د سپېڅلو آرمانونو د پوهېدو په موخه ولولي...

۲ - د علومو اکاډمۍ د تشکیلاتو یوه مهمه برخه، خونه یا ځای دی د لایق صاحب په نوم ونومول شي، ځکه چې لایق صاحب ددې ادارې رېنتینې غړی پاتې شوی او دایې پر دې ادارې مسلم حق گڼم...

۳ - د پوهنتونو له بنوونکو په ځانگړې توگه د ژبو او ادبیاتو له درنو بنوونکو څخه په درنښت هیله کوم، چې د لایق صاحب د لایق پېژندنې په موخه دې زده کړیالانو ته د لایق د افکارو پر پېژندنې د لیسانس، ماسټرۍ او دوکتورا په کچه پایلېکونه او څېړنیزې پروژې ورکړي، تر څو لایق صاحب راتلونکي نسل ته بڼه ور وپېژندل شي...

درنښت

د ارواښاد اکاډمیسین سلیمان لایق یو کمزوری شاگرد

سیلانی

یادونه: هیله ده دا غږ راسره بدرگه کړئ.

---

د پاڼو شمېره: له 2 تر 2

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینگه کړئ [maqalat@afghan-german.de](mailto:maqalat@afghan-german.de)

یادونه: دلېکنې دلېکنیزې بڼې پازوالي د لیکوال په غاړه ده، هیله من یو خپله لیکنه له رالیولو مخکې په څېر و لولئ